



## Klaksvíkar Býráð

**Dagfesting:** 25.01.2018 kl. 17:30  
**Málnr.:** 16/01208 Gerðabók

**Nevndarlimir:** Jógvan Skorheim, Signhild V. Johannesen, Kristian Eli Zachariasen, Kjartan á Gravarbø, Gunvá við Keldu, Atli S. Justinussen, Beinir Johannesen, Steinbjørn O. Jacobsen og Herfrí J. Sørensen.

**Varalimir:** Magni P. Garðalíð møtti fyri Óla M. Lassen, og Terja Ósá Sivertsen møtti fyri Tummas J. Lervig.

**Onnur:** Tummas T. Eliassen, kommunustjóri  
**Protokollførari:** Jensa Anthoniussen, stjórnarskrivari

<b>Málsyvirlit</b>		
<b>Til viðgerðar</b>		
<a href="#">2/18</a>	18/00130-4	Býráðslimir forfall - Óli M. Lassen og Tummas J. Lervig
<a href="#">3/18</a>	16/01194-74	Val av limi í nevdina fyri Íverksetarahúsið
<a href="#">4/18</a>	18/00062-1	Raðfesting av játtan til fastognir í 2018
<a href="#">5/18</a>	15/01125-34	List á Skúlatrøð
<a href="#">6/18</a>	17/00071-87	Samanbinding av Fjallafípuni – eykajáttan – <i>fyrri viðgerð</i>
<a href="#">7/18</a>	17/01188-15	Bráðfeingis tørvur á ansingarplássum – eykajáttan – <i>fyrri viðgerð</i>
<a href="#">8/18</a>	18/00095-1	Eykajáttanir 2018 Framflytingar 2017 – <i>fyrri viðgerð</i>

**2/18****18/00130-4 Býráðslimir forfall - Óli M. Lassen og Tummas J. Lervig**

Viðgjørt av	Fundardagur	Málnr.	Váttað
1 Klaksvíkar Býráð	25.01.2018	2/18	

**Frágreiðing um málið:**

Óli M. Lassen, býráðslimir fyri Sjálvstýri, hevur boðað frá, at hann hevur lógligt forfall til býráðsfundin 25. jan. 2018. Jógvan Skorheim, borgarstjóri og býráðslimir á sama valevnislista, hevur boðað frá, at hann ynskir, at næstvaldi á listanum fær loyvi at taka sæti fyri Óla M. Lassen á fundinum vísandi til § 18 stk. 1, 1. punktum í Kommunustýrslógini.

Tummas J. Lervig, býráðslimir fyri Javnaðarflokkin, hevur boðað frá, at hann hevur lógligt forfall til býráðsfundin 25. jan. 2018. Signhild V. Johannesen, býráðslimir á sama valevnislista, hevur boðað frá, at hon ynskir, at næstvaldi á listanum fær loyvi at taka sæti fyri Tummas J. Lervig á fundinum vísandi til § 18, stk. 1, 1. punktum í Kommunustýrslógini.

**Lógargrundarlag:**

KSL § 18, stk. 1, 1. pkt.

**Fíggarligar avleiðingar:**

Fundarsamsýning til tiltakslimirnar, um býráðið avger at lata teir taka sæti í býráðnum til fundin.

**Tilmæli:**

Mælt verður býráðnum til at taka støðu til áheitanina frá Jógvani Skorheim um at innkalla tiltakslimir fyri Óla M. Lassen og at taka støðu til áheitanina frá Signhild V. Johannesen um at innkalla tiltakslimir fyri Tummas J. Lervig.

**Býráðsins samtykt 25-01-2018**

Einmælt samtykt at lata Magna P. Garðalíð og Terju Ósá Sivertsen taka sæti.

**3/18****16/01194-74 Val av limi í nevndina fyri Íverksetarahúsið**

Viðgjørt av	Fundardagur	Málnr.	Váttað
1 Klaksvíkar Býráð	25.01.2018	3/18	

**Frágreiðing um málið:**

Beinta Á. Gregersen, ið á fyrsta býráðsfundinum í 2017 varð vald at umboða Klaksvíkar kommunu í nevndini fyri Íverksetarahúsið, hevur boðað frá, at hon tekur seg úr nevndini frá 11. des. 2017 at rokna.

Sambært § 7 í samtyktunum fyri Íverksetarahúsið hevur grunnurin eina trímanna nevnd, sum Vinnumálaráðið, Klaksvíkar kommuna og høvuðssponsorurin velja. Eingin nevndarlimur kann sita longur enn í átta ár. Nevndarlimirnir skulu ikki vera aktivir í politikki, hvørki í lands- ella kommunupolitikki.

**Lógargrundarlag:**

§ 7 í samtyktunum fyri Íverksetarahúsið.

**Tilmæli:**

Býráðið verður at velja annan lim í nevndina fyri Íverksetarahúsið.

**Býráðsins samtykt 25-01-2018**

Málið tikið av skrá og flutt til býráðsfundin í februar.

**4/18****18/00062-1 Raðfesting av játtan til fastognir í 2018**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	15.01.2018	5/18	
2 Klaksvíkar Býráð	25.01.2018	4/18	

**Frágreiðing um málið:**

Í samband við at Klaksvíkar kommuna byrjar nýtt fíggjarár, hevur tekniska fyrising hugt at raðfestingum av fastongum fyri 2018. Játtanin fyri fíggjarárið 2018 er 2.5 mió. kr.

Uppskot til raðfesting 2018:

Býráðshúsið	0,5
Klubbin (keyp)	1,5
Gamligarður (innbúgv)	0,3
Talvfelagið	0,1
Kappin	0,1

Umframt omanfyri nevndu avsetingar av *Fastognir, iløga* eru eisini serskilt avsettar kr. 500.000 til Íverksetarahúsið og kr. 500.00 til Faktorshúsini í fíggjarætlan hjá kommununi.

**Lógargrundarlag:**

Fíggjarætlan 2018

**Fíggjarligar avleiðingar:**

Ongin viðmerking

**Tilmæli:**

Málið verður hervið lagt fyri nevnd til viðgerðar og støðutakan.

**UBN 15-01-2018**

Ein meiriluti, Kristian Eli Zachariasen, Óli M. Lassen og Signhild V. Johannesen, tekur undir við tilmælinum frá teknisku umsiting dagfest 15-01-2018.

Ein minniluti, Gunvá við Keldu, tekur undir við tilmælinum men mælir til, at kr. 1,5 mió. avsettar til keyp av Klubbanum verða fluttar til Íverksetarahúsið.

Ein annar minniluti, Beinir Johannesen, tekur støðu í býráðnum.

**Býráðsins samtykt 25-01-2018**

Atkvøtt varð um minnilutatilmælið frá Gunvá við Keldu í UBN 15-01-2018; tað fall við 1 atkvøðu fyri (Gunvá við Keldu), 7 ímóti (Jógvan Skorheim, Signhild V. Johannesen, Kristian Eli Zachariasen, Kjartan á Gravarbø, Terja Ósa Sivertsen, Magni P. Garðalíð og Steinbjørn O. Jacobsen) og 3 blonkum atkvøðum (Herfrí J. Sørensen, Beinir Johannesen og Atli S. Justinussen).

Síðani varð atkvøtt um meirilutatilmælið í UBN 15-01-2018; tað varð einmælt samtykt.

**5/18****15/01125-34 List á Skúlatrøð**

Viðgjørt av	Fundardagur	Málnr.	Váttað
1 Trivnaðarnevndin Børn og Ung	07.11.2017	54/17	
2 Fíggjarnevndin	12.12.2017	143/17	
3 Klaksvíkar Býráð	25.01.2018	5/18	

**Frágreiðing um málið:**

Listabólkurin, sum er settur at arbeiða og koma við einum tilmæli um list á Skúlatrøð, hevur arbeitt rímliga drúgva tíð við málinum.

Bólkurin valdi at heita á Edward Fuglø, listamann, um at koma við uppskoti til list við útgreining av kostnaði, og vísti tað seg, at kostnaðurin var ov høgur í mun til avsetta peningin í byggiverkætlanini.

Listabólkurin hevur tí heitt á Edward Fuglø - saman við Fuglark – um at koma við einum bíligari uppskoti til listaverk á Skúlatrøð. Avtalað er nú gjørd um, at teir leggja sítt tillagaða uppskot fyri listabólkin fyrst í komandi viku, har bólkurin tekur endaliga støðu til sítt tilmæli.

Miðað verður ímóti, at Edward og umboð fyri Fuglark somuleiðis koma inn á nevndarfundin hjá Trivnaðarnevndini Børn og Ung mikudagin kl. 15 at hava eina framløgu fyri nevndini, har greitt verður frá bæði útsjónd, samanseting og kostnaði av uppskotinum til listaverk.

**Lógargrundarlag:**

Í kommunustýrslógini, § 41, er ásett, at “kommunustýrið hevur játtanarmyndugleikan. Ikki kann verða farið undir eitt arbeiði, fyrr enn neyðug játtan er tøk”.

**Fíggjarligar avleiðingar:**

Verða lýstar á nevndarfundinum.

**Tilmæli:**

Vísandi til omanfyrirstandandi, verður málið lagt fyri nevndina til viðgerð við støðutakan fyri eyga.

**TrN B&U 07-11-2017:**

Nevndin samtykti at taka undir við uppskotinum frá listabólkinum á kr. 1.000.000, og at írestandi fígging á kr. 500.000 verður funnin innan játtanina til skúlabýggingina.

**Fín 12-12-2017**

Ein meiriluti, Signhild V. Johannesen, Tummas J. Lervig og Herfrí J. Sørensen, tekur undir við B&U 07-11-2017.

Ein minniluti, Gunvá við Keldu, mælir til at taka málið upp aftur í januar, tí málið bert hevur verið í einari nevnd og harvið ikki lýst í Fín.

**Býráðsins samtykt 25-01-2018**

Meirilutatilmælið í Fín 12-12-2017 einmælt samtykt.

**6/18****17/00071-87 Samanbinding av Fjallafípuni – eykajáttan, fyrra viðgerð**

Viðgjørt av	Fundardagur	Málnr.	Váttað
1 Trivnaðarnevndin Børn og Ung	16.01.2018	1/18	
2 Umhvørvis- og Býarskipanarnevndin	15.01.2018	K-3/18	
3 Tekniska Nevnd	17.01.2018	K-2/18	
4 Fíggjarnnevndin	23.01.2018	2/18	
5 Klaksvíkar Býráð – fyrra viðgerð	25.01.2018	6/18	
6 Klaksvíkar Býráð – seinna viðgerð	22.02.2018		

**Frágreiðing um málið:**

Á seinasta fundi hjá TrN B&U legði Hans Fróði Hansen frá TU fram nýtt uppskot til loysn at samanbinda gomlu og nýggju Fjallafípuna, tí fyrra uppskotið, sum fyrilá, vann ikki frama at útføra.

\*Tekning av nýggju loysnini er hjáløgd sum undirskjal

Mettur kostnaður er 588.000 kr., svarandi til 14.000 kr./m<sup>2</sup>. Hetta er treytað av, at arbeiðið verður gjørt av handverkarum frá Vegadeildini.

Mælt verður til at fíggja 300.000 kr. við flyting millum kontur. frá rakstrarstaðnum Fjallafípan til Barnaans.felags – íløgur, og tær írestandi 288.000 kr. við einari eykajáttan.

**Lógargrundarlag:**

- Dagstovnalógin
- Løgtingslóg nr. 67 frá 10. mai 2000 um dagstovnar og dagrøkt, sum seinast broytt við løgtingslóg nr. 38 frá 9. mai 2006, ásetur í § 6, at “avvarðandi kommuna og foreldur rinda tær útreiðslur, sum standast av virkseminum sambært hesi lóg. Foreldragjaldið skal tó í mesta lagi vera 30% av rakstrarútreiðslunum. Stk. 2. Húsaútreiðslur verða rindaðar av kommununi.”

**Fíggjarligar avleiðingar:**

Eykajáttan kr. 288.000  
Flyting millum kontur í sama kontubólki kr. 300.000  
Frá dim. 03261170010 – Fjallafípan / til dim. 03261170132 Barnaansing felags (íløgur)

**Tilmæli:**

Mælt verður til at fremja samanbinding av Fjallafípuni við eykajáttan á 288.000 kr. Írestandi upphæddin á 300.000 kr. verður fíggað við at flyta frá rakstri til íløgur innan sama kontubólk, sum nevnt í tilmælinum.

**TrN B&U 16-01-2018**

Nevndin samtykti at taka undir við tilmælinum dagfest 09-01-2018.

**UBN 15-01-2018**

Málið verið til kunning.

**TN 17-01-2018**

Málið verið til kunning.

**FíN 23-01-2018**

Nevndin tekur undir við B&U 15-01-2018.

**Býráðsins samtykt 25-01-2018**

Tilmælið frá FíN 23-01-2018 einmælt samtykt.

**7/18****17/01188-15 Bráðfeingis tørvur á ansingarplássum – eykajáttan, fyrra viðgerð**

Viðgjørt av	Fundardagur	Málnr.	Váttað
1 Trivnaðarnevndin Børn og Ung	16.01.2018	2/18	
2 Tekniska Nevnd	17.01.2018	K-4/18	
3 Fíggjarnevndin	23.01.2018	3/18	
4 Klaksvíkar Býráð – fyrra viðgerð	25.01.2018	7/18	
5 Klaksvíkar Býráð – seinna viðgerð	22.02.2018		

**Frágreiðing um málið:**

Sum áður fráboðað hevur kommunan tørv á bráðfeingis ansingarplássum. Serliga er stórus tørvur á vøggustovuplássum 0-3 ár.

Børn fødd í 2017 sum tørva pláss:

Januar: 8 børn  
Februar: 5 børn  
Mars: 5 børn  
Apríl: 2 børn  
Mai: 1 barn  
Juni: 3 børn

Hetta talið svarar til 2 vøggustovur. Og so eru nøkur sum ynskja pláss í august, men tey taki eg ikki við her, tí tá eru aftur pláss tøk.

**Umsitingin vil vísa á hesa loysn til bráðfeingis tørvin:**

Í Spælistovuni á Brekku heldur Dagrøktarskipanin til. Har skiftast dagrøktarar at koma við børnum, og tá ið tørvur er á gestarøkt, fáa børnini tilboð at koma í Spælistovuna, har hjálparfólk er sett til uppgávuna.



Í einum parti av kjallarahæddini halda húsavørðarnir til, meðan Dagrøktin brúkar ein annan part sum rørslurúm og goymslurúm. Samanlagt er talan um nógvar fermetrar, allarhelst nóg mikið til at innrætta til 2 vøggustovur.

Sverri Michalsen, byggifulltrúi, hevur givið til kennar, at kjallarahæddin er egnað til slíkt virkseimi, og í løtuni tekur Hans Fróði Hansen frá TU eitt uppskot um, hvussu hølini kunnu innrættast, og hvørjar broytingar eru neyðugar, soleiðis at ein kostnaðarmeting kann verða gjørd.

Í øllum førum vita vit, at størri vindeygu og fleiri úthurðar skulu setast í. Eisini mugu vesir við skiftingarborðum gerast/keypast og annað neyðugt innbúgv og útgerð til slíkt virkseimið.

Vit vita av royndum, at útvegan av dagstovnaplássum og ístandseting í tí sambandi er kostnaðarmikið, men í hesum føri metir umsitingin, at hetta er ein góð íløga, eitt nú av hesum orsøkum:

1. ein bygningur hjá kommununi verður betur (fult) gagnnýttur
2. eingin leigukostnaður
3. sum eigari av bygninginum fær kommunan fult virði og óskerda gagnnýtslu av íløguni
4. ein verandi stovnur (dagrøktin) verður víðkaður, so her slepst undan at stovna nakað nýtt
5. betri gagnnýtsla og størri nytta av dagrøktarleiðaranum og øðrum starvsfólkum

Vit hugsa hesa nýggju eindina sum ein “buffara”, tí vit tíðum hava plásstrot í árshálvuni januar- juli. Ætlan okkara er, at hendan eindin skal vera undir leiðslu av dagrøktarleiðaranum, sum er starvsettur í sama húsi. Talan er ikki um eitt permanent tilboð til børnini, men eitt stað, har tey trygt kunnu vera, til pláss er úti á verandi stovnum. Altso hetta er eitt stað, sum vit lata upp, tá ið allir stovnar eru fullir, og sum vit lata aftur, tá ið eingin eyka tørvur er.

Ætlanin ávirkar sjálvandi húsavørðarnar, sum mugu flyta aðrastaðni. Eisini tekur hetta nakað frá Dagrøktarskipanini, sum av og á brúkar kjallaran til rørslu-/sansarúm. Vit meta tó, at umstøðurnar í ovaru hæddini nøkta spælustovutørvin í ríkilig mót, og tí eigur hetta ikki at verða ein forðing fyri ætlanini, sum skal nøkta ein bráðfeingis tørv hjá kommununi.

Umsitingin mælir til, at nevndin tekur undir við ætlanini og gevur heimild til, at farast kann undir arbeiðið alt fyri eitt. Nevndin fær dagfórda kunning um málið viðv. kostnaði og øðrum, so hvørt sum nýggj vitan er tøk

### **Lógargrundarlag:**

Dagstovnalógin ásetur, at tað er ábyrgd kommununnar at útvega tilboð um barnaansing í nøktandi karmum.

### **Fíggarligar avleiðingar:**

Íløgan:

Innbúgv (borð, stólar, reolir o.líkn)	170.000
Útgerð (vognar, dýnur, búnyti)	140.000
Leikur og dagdvølja	<u>50.000</u>
Innkeyp tils.	360.000 kr.

Umvæling og ístandseting: Enn ókent (vónandi hava vit ein mettan kostnað til fundin 16/1-18)



Rakstrarútreiðslur 2 vøggustovur til 24 børn:

	12 mðr	6 mðr	
lønarátr.	2.499.312	1.249.656	
annar rakstur	210.024	105.012	
foreldragj.	-450.144	-225.072	
komm. Partur	2.259.192	1.129.596	

**Tilmæli:**

Umsitingin biður um heimild til, at arbeiðið kann verða sett í gongd alt fyri eitt.

**TrN B&U 16-01-2018**

Nevndin samtykti at taka undir við tilmæli frá umsitingini dagfest 04-01-2018.

**TN 17-01-2018**

Málið verið til kunning.

**FíN 23-01-2018**

Nevndin tekur undir við B&U 16-01-2018, og at í fyrstu syftu verða 500 tús. kr. at fíggja av *Nýggjur dagstovnur, íløgur* til umvæling av kjallararnum í spælistovuni.

Restupphæddin verður at taka upp í samband við komandi nevndarumfar saman við framtíðar rakstri av dagstovninum.

**Býráðsins samtykt 25-01-2018**

Tilmælið frá FíN 23-01-2018 einmælt samtykt.

**8/18****18/00095-1 Eykajáttanir 2018, framflytingar 2017 – fyrra viðgerð**

Viðgjørt av	Fundardagur	Málnr.	Váttað
1 Fíggjarnevndin	23.01.2018	4/18	
2 Klaksvíkar Býráð – <i>fyrra viðgerð</i>	25.01.2018	8/18	
3 Klaksvíkar Býráð – <i>seinna viðgerð</i>	22.02.2018		

**Frágreiðing um málið:**

Framflytingar/tillagingar.

Inntøkur og útreiðslur í samtyktu fíggjarætlanin fyri 2018 javnviga við einum íløgukarmi á 72,6 mió.kr. og avdráttir á 2 mió. kr. Tí føra framflytingar við sær eitt rokskaparligt hall, ið skal fíggjast antin við íløguintøkum, tøkum peningi ella við lánifígging.

	Uppruna ætlan 2018	Framflytingar og tillagingar	Ætlan eftir broyting
Inntøkur	270.000		270.000
Rakstur	187.000		187.000





Rakstraravlop	83.000		83.000
Rentustuðul	4.000		4.000
Rentur	4.400		4.400
Íløgur	72.600	41.400	114.000
Avdráttir lán	2.000		2.000
Úrslit eftir avdráttir	0	-41.400	-41.400

Ætlaðu framflytingar og tillagingar eru tilsamans 41,4 mió. kr. og eru útgreinaðar á niðanfyri standandi talvu. Framflytingarnar og tillagingarnar eru gjørðar í samsvar við samskiptið, sum býráðið hevði á temafund II, sum var í november 2017.

Nakrar smærri broytingar eru gjørðar, nú úrslitið av 2017 betri kann staðfestast. Roknskapurin er tó ikki liðugur enn, tí eru varligar metingar gjørðar av úrslitinum.

Niðanfyri sæst talva yvir íløgur í verandi fíggarætlan og síðani framflytingar og tillagingar.

Útgreining av framflytingum/tillagingum.

		<b>Fíggarætlan 2018</b>	<b>Framflytingar frá 2017</b>	<b>Pluss eyka tøkur peningur frá 2017</b>	<b>Íløgur og raðfestingar í alt 2018</b>
TrivN B&U	<b>Á Skúlatrøð</b>	<b>20.000</b>		<b>17.200</b>	<b>37.200</b>
UBN	<b>Spillivatn</b>	<b>2.500</b>			<b>2.500</b>
UBN	<b>Fjarhita</b>	<b>1.500</b>			<b>1.500</b>
UBN	<b>Fastognir</b>	<b>2.000</b>			<b>2.000</b>
TN	<b>Vegir íløga</b>	<b>5.000</b>		<b>1.000</b>	<b>6.000</b>
UBN	<b>Byggibúning bústaðir</b>	<b>3.000</b>	<b>1.500</b>	<b>1.000</b>	<b>5.500</b>
UBN	<b>Byggibúning miðbýur</b>	<b>6.600</b>		<b>1.100</b>	<b>7.700</b>
MEN	<b>Mentanarpallur</b>	<b>6.000</b>			<b>6.000</b>



MEN	<b>Rennibreyt</b>	<b>9.000</b>			<b>9.000</b>
MEN	<b>Fótbóltsvøllur</b>	<b>2.000</b>			<b>2.000</b>
Hav&Vin	<b>Havna- og Vinnuøkið</b>	<b>2.500</b>			<b>2.500</b>
TrivN E&B	<b>Nýggj eldrapláss</b>	<b>3.000</b>			<b>3.000</b>
TrivN B&U	<b>Nýggjur barnagarður</b>	<b>500</b>			<b>500</b>
Hav&Vin	<b>Ídnaðarøkið á Borðoyarvík</b>	<b>5.900</b>	<b>5.000</b>		<b>10.900</b>
MEN	<b>Spæliland</b>	<b>1.000</b>	<b>1.000</b>		<b>2.000</b>
MEN	<b>Spælipláss Jørundsgøta</b>	<b>100</b>	<b>500</b>		<b>600</b>
UBN	<b>Íverksetarahúsið</b>	<b>500</b>			<b>500</b>
TN	<b>Maskinur</b>	<b>500</b>			<b>500</b>
MEN	<b>Spinnaríið</b>	<b>1.000</b>	<b>2.000</b>		<b>3.000</b>
MEN	<b>Vøllur í Árnafirði</b>		<b>1.500</b>		<b>1.500</b>
MEN	<b>Svimjihøllin</b>		<b>1.000</b>		<b>1.000</b>
MEN	<b>Bláa Skýlið</b>		<b>7.500</b>		<b>7.500</b>
MEN	<b>Spælipláss Niðan Horn</b>		<b>150</b>		<b>150</b>
UBN	<b>Faktorshúsini</b>			<b>500</b>	<b>500</b>
TN	<b>Útgerð til sløkkiliðið</b>			<b>400</b>	<b>400</b>
MEN	<b>Spælipláss Grashjalla</b>		<b>50</b>		<b>50</b>
	<b>Í alt</b>	<b>72.600</b>	<b>20.200</b>	<b>21.200</b>	<b>114.000</b>

Niðanfyri sæst talva yvir tøka pening kommununar:

<b>Tøkur peningur primo 2018</b>		<b>44.400.000</b>
Framflytingar og tillagingar		41.400.000
<b>Tøkur peningur eftir framflytingar og tillagingar</b>		<b>3.000.000</b>



Við omanfyri nevndu framflytingum og tillagingum verður endaliga gjaldførið – eftir allar avsetingar – 3 mió. kr.

Stórsta einstaka verkætlan kommununar er skúlabyggingin. Arbeiðið gongur betri nú, og eftir ætlan skal skúlin standa liðugur fyrst í 2019. Verður hetta málið samtykt óbroytt eru 37,2 mió. til skúlabyggingina í 2018. Higartil eru brúktar uml. 56 mió. Sostatt hevur býráðið fíggað 93,2 mió. av samlaðu verkætlanin, tá ið 2018 er liðugt. Tí kann staðfestast, at brúkast skal uml 17 mió. til skúlabyggingina í 2019, áðrenn bygningurin verður tikin í nýtslu.

Samanumtikið kann sigast, at vit í 2018 hava ein fløgukarm á í alt 114 mió. uttan nakra lántøku, og meðan vit gjalda 2 mió. niður av tí skuld, vit hava.

**Lógargrundarlag:**

Kommunustýrslógin § 41, stk. 2: «Kommunustýrið kann tó um neyðugt veita eykajáttan. Eykajáttan krevur tvær viðgerðir við í minsta lagi 14 daga millumbili. Við hvørja eykajáttan skal verða víst á, hvussu hon verður fíggað»

**Fíggarligar avleiðingar:**

Framflytingar og tillagingar á 41,4 mió. kr. eru at meta sum eykajáttanir, og hetta merkir, at verandi fíggarætlan, sum javnvigar við kr. 0, fer at vísa 41,4 mió. kr. í halli.

**Tilmæli:**

Hervið verður málið um eykajáttanirnar ísbv. framflytingar og tillagingar lagdar fyri fíggarnevnd og býráð til støðutakan/góðkenningar.

**FÍN 23-01-2018**

Nevndin tekur undir við tilmælinum, dagf. 18-01-2018.

**Býráðsins samtykt 25-01-2018**

Tilmælið frá FÍN 23-01-2018 einmælt samtykt.